



केन्द्रीय विद्यालय संगठन

KENDRIYA VIDYALAYA SANGATHAN

(मानव संसाधन विकास मन्त्रालय, भारत सरकार के अधीन)
(Under Ministry of HRD, Govt. of India)

क्षेत्रीय कार्यालय/Regional Office

सेक्टर-जे, अलीगंज/ Sector- J, Aliganj
लखनऊ/ Lucknow- 226 024

☎DC: 0522- 2745386, AC: 0522- 2745925

EPABX: 0522- 2745535 Fax: 0522- 2745536

E-mail add.: dcrolucknow@gmail.com

Website: www.kvsrolucknow.org.in

पत्रांक-26025(12)/ 2018/केविसं /लक्षे/

दिनांक-14-09-2018

ई-मेल द्वारा

सेवा में

प्राचार्य
समस्त केन्द्रीय विद्यालय
लखनऊ संभाग

विषय- हिंदी दिवस के अवसर पर माननीय मानव संसाधन विकास मंत्री जी का संदेश एवं आयुक्त महोदय की अपील।

महोदय/महोदया,

उपर्युक्त विषय पर केन्द्रीय विद्यालय संगठन(मुख्यालय) नई दिल्ली के दिनांक 13-09-2018 के फा. सं. 11025/19/2018-केविसं(मु0)/ हि0/ के माध्यम से प्राप्त मानव संसाधन विकास मंत्रालय, उच्चतर शिक्षा विभाग, शास्त्री भवन, नई दिल्ली का पत्र दिनांक 12-09-2018 के फा. सं. 12011-2/2018-रा.भा.ए. के द्वारा माननीय मानव संसाधन विकास मंत्री जी का हिंदी दिवस के अवसर पर जारी संदेश की प्रति एवं आयुक्त महोदय द्वारा जारी अपील इस अनुरोध के साथ प्रेषित है कि 14 सितम्बर 2018 को हिंदी दिवस के अवसर पर इसे अपने विद्यालय में पढ़ने एवं इसका अधिक से अधिक प्रचार-प्रसार करने का कष्ट करें।

संलग्नक- यथोपरि।

भवदीय

(अजय पन्त)

उपायुक्त



Kendriya Vidyalaya Sangathan (HQ)
18, संस्थागत क्षेत्र, शहीद जीतसिंह मार्ग,
18, Institutional Area, Saheed Jeet Singh Marg
नई दिल्ली/New Delhi-110016
फोन न./Phone no.26858570, फैक्स/ FAX 26514179
वेबसाइट/Website: www.kvsangathan.nic.in
ईमेल/Email: kvshindisection@gmail.com

फा. सं. 11025/19/2018-केविसं(मुख्या.)/हिन्दी

दिनांक :- 13.09.2018

उपायुक्त
केन्द्रीय विद्यालय संगठन
सभी क्षेत्रीय कार्यालय

प्रशासनिक अधिकारी
Administrative Officer


विषय:- हिन्दी दिवस के अवसर पर माननीय मानव संसाधन विकास मंत्री जी का संदेश
महोदय/महोदया,


14/9/2018

उपर्युक्त विषय पर मानव संसाधन विकास मंत्रालय, उच्चतर शिक्षा विभाग, शास्त्री भवन, नई दिल्ली के दिनांक 12.09.2018 के फा. सं. 12011-2/2018-रा. भा. ए. के पत्र के माध्यम से माननीय मानव संसाधन विकास मंत्री जी द्वारा हिन्दी दिवस के अवसर पर जारी संदेश की प्रति सूचना एवं आवश्यक कार्रवाई हेतु संलग्न है।


संलग्नक:- यथोपरि ।

भवदीय


13/09/18.
(राज सिंह यादव)
सहायक निदेशक (राजभाषा)

प्रतिलिपि:

1. निदेशक, शिक्षा एवं प्रशिक्षण के सभी आंचलिक संस्थानों(ग्वालियर, चंडीगढ़, भुवनेश्वर, मुंबई तथा मैसूर) को सूचना एवं आवश्यक कार्रवाई हेतु।
2. प्राचार्य, विदेश स्थित केन्द्रीय विद्यालय मास्को, तेहरान एवं काठमांडू।


13/09/18.
सहायक निदेशक (राजभाषा)

फा.सं.12011-2/2018-रा.भा.ए.
भारत सरकार
मानव संसाधन विकास मंत्रालय
उच्चतर शिक्षा विभाग
राजभाषा प्रभाग

शास्त्री भवन, नई दिल्ली
दिनांक 12 सितंबर, 2018

सेवा में,

मानव संसाधन विकास मंत्रालय के अंतर्गत आने वाले
सभी कार्यालयों तथा उच्च शिक्षण संस्थानों के प्रमुख।

विषय: 'हिंदी दिवस' के अवसर पर माननीय मानव संसाधन विकास मंत्री जी का संदेश।
महोदय/महोदया

माननीय मानव संसाधन विकास मंत्री जी द्वारा 'हिंदी दिवस' के अवसर पर मंत्रालय तथा मंत्रालय के दोनों विभागों के अंतर्गत आने वाले कार्यालयों तथा उच्च शिक्षण संस्थानों के अधिकारियों/कर्मचारियों को एक संदेश (प्रति संलग्न) जारी किया गया है। यह संदेश 'हिंदी दिवस' पर अपने कार्यालय के सभी अधिकारियों/कर्मचारियों को जारी करने का अनुरोध है।

यह संदेश डिजिटल रूप में मंत्रालय की वेबसाइट पर दिनांक 13 सितंबर, 2018 की रात्रि से उपलब्ध है। इसे वेबसाइट पर दिए गए लिंक <https://youtu.be/ZswcHcESkOs> से डाउनलोड करके 'हिंदी दिवस' के अवसर पर अपने कार्यालय के सभी अधिकारियों/कर्मचारियों को इलेक्ट्रॉनिक तथा अन्य माध्यम से अग्रेषित/प्रसारित करने की व्यवस्था करें। माननीय मंत्री जी के संदेश का इस अवधि के दौरान व्यापक प्रचार-प्रसार किया जाए।

मंत्रालय की अग्रेषित
काला ई।
13/9/18
अ. क.

भवदीया

(सुनीति शर्मा)

निदेशक (रा.भा.)

दूरभाष: 23380429

ईमेल : sunitedu@gov.in

प्रकाश जावडेकर
Prakash Javadekar



मंत्री
मानव संसाधन विकास
भारत सरकार
MINISTER
HUMAN RESOURCE DEVELOPMENT
GOVERNMENT OF INDIA



संदेश

प्रिय साथियों,

'हिंदी दिवस' के अवसर पर आप सब को मेरी हार्दिक शुभकामनाएं।

स्वतंत्र भारत की संविधान सभा ने सर्वसम्मति से 14 सितंबर, 1949 को यह निर्णय लिया था कि संघ की राजभाषा हिंदी और लिपि देवनागरी होगी। इसी परिप्रेक्ष्य में 14 सितंबर को हिंदी दिवस के रूप में मनाने की परंपरा शुरू हुई।

इसमें कोई दो राय नहीं है कि हिंदी एक समृद्ध भाषा है और भारत की राष्ट्रीय सांस्कृतिक एकता की कड़ी है। भारत के कोने-कोने में इसे समझने और बोलने वाले हैं। हिंदी सभी को एक सूत्र में बांधे हुए है। वैश्विक स्तर पर भी हिंदी को अब किसी परिचय की आवश्यकता नहीं है। हिंदी भाषा के महत्व को अब पूरा विश्व मानने लगा है। आज विश्व के अनेक देशों में विश्वविद्यालय स्तर पर हिंदी पढ़ाई जाने लगी है। प्रत्येक वर्ष अनेक विदेशी छात्र/छात्राएं भारत में हिंदी पढ़ने के लिए आने लगे हैं। यह हिंदी भाषा के महत्व को दर्शाता है। जहां तक सरकारी कामकाज में इसके प्रयोग का संबंध है, हमें अपने अंतःमन में ऐसा निश्चय करना होगा और अपना कर्तव्य मानना होगा कि सरकारी कामकाज में हिंदी का प्रयोग करने के लिए किसी संकल्प की आवश्यकता न पड़े।

आज विश्व हमारे देश को एक उभरती हुई विश्व शक्ति के रूप में देख रहा है। यह सपना तभी साकार कर सकते हैं जब हम राजभाषा हिंदी को ज्ञान-विज्ञान, अर्थव्यवस्था, सूचना प्रौद्योगिकी आदि सभी क्षेत्रों से जोड़ें और इन क्षेत्रों के लाभ जन-जन तक पहुंचें। हालांकि हमने ज्ञान-विज्ञान के साथ-साथ भाषा के क्षेत्र में उल्लेखनीय प्रगति की है लेकिन हम सभी को हिंदी के साथ-साथ अन्य भारतीय भाषाओं के महत्व को भी समझना होगा, उन्हें साथ लेकर चलना होगा। भारतीय भाषाओं के शब्दों को अपनाकर हिंदी को विकसित कर आम बोलचाल की हिंदी का प्रयोग करना होगा। हमें यह भी प्रयास करने चाहिए कि रोजमर्रा का छोटा-मोटा सरकारी कामकाज मूलतः हिंदी में हो और अनुवाद कराने की आवश्यकता कम पड़े।

मानव संसाधन विकास मंत्रालय और उसके अंतर्गत आने वाले सभी कार्यालयों में कार्यरत अधिकारियों / कर्मचारियों से मैं अपील करता हूँ कि 'हिंदी दिवस' के अवसर पर हम सब यह संकल्प लें कि राजभाषा विभाग द्वारा सरकारी कार्यालयों के लिए निर्धारित लक्ष्यों का शत-प्रतिशत अनुपालन सुनिश्चित करते हुए अपना सरकारी कामकाज सरल एवं सुबोध हिंदी में करेंगे।

पुनः शुभकामनाएं।

(प्रकाश जावडेकर)

संतोष कुमार मल्ल, भा.प्र.से.
आयुक्त
Santosh Kumar Mall, I.A.S.
Commissioner



केन्द्रीय विद्यालय संगठन
KENDRIYA VIDYALAYA SANGATHAN

18, संस्थागत क्षेत्र, शहीद जीत सिंह मार्ग, नई दिल्ली-110016
दूरभाष : 91-11-26512579, फ़ैक्स : 91-11-26852680
18, Institutional Area, Shaheed Jeet Singh Marg, New Delhi-110016 (India)
Tel. : 91-11-26512579, Fax : 91-11-26852680
E-mail : kvs.commissioner@gmail.com, Website : www.kvsangathan.nic.in

अपील

किसी भी देश के विकास एवं उन्नति में उस देश की भाषा एक महत्वपूर्ण भूमिका निभाती है। वैसे भी भाषा किसी देश की सामाजिक तथा सांस्कृतिक धरोहर की संवाहक होने के साथ-साथ सम्पूर्ण देश की एकता और अखंडता की एक महत्वपूर्ण कड़ी भी होती है। जहाँ तक भारत देश का संबंध है हमारे यहाँ हिन्दी एक ऐसी भाषा है जिसमें भारतीय जनमानस की संवेदनाओं को अभिव्यक्त करने की प्रचुर क्षमता है। यह भी सर्वविदित है कि हिन्दी भाषा ने सम्पूर्ण भारत देश को एकता के धागे में पिरोकर रखा है।

हिन्दी भाषा की विभिन्न विशेषताओं को ध्यान में रखकर भारतीय संविधान सभा द्वारा 14 सितंबर, 1949 को अन्य सभी भारतीय भाषाओं में से हिन्दी को भारत संघ की राजभाषा के रूप में अंगीकृत किया गया था। तत्पश्चात 26 जनवरी, 1950 को भारतीय संविधान लागू होने के उपरांत हिन्दी को भारत संघ की "राजभाषा" बनने का गौरव प्राप्त हुआ जिसके अंतर्गत संघ सरकार को यह दायित्व दिया गया कि वह हिन्दी भाषा का प्रचार-प्रसार और उसका विकास करें ताकि हिन्दी भारत की सामासिक संस्कृति के सभी तत्वों की अभिव्यक्ति का माध्यम बन सके। राजकीय कार्य मूल रूप से हिन्दी में करना ही राजभाषा नीति का मुख्य उद्देश्य है। कार्यालय कार्य मूलतः हिन्दी अर्थात् अपनी भाषा में करने से वह जानकारी सही अर्थ में और शीघ्र ग्राह्य होती है। यह हर्ष का विषय है कि केन्द्रीय विद्यालय संगठन इस पुनीत कार्य में वर्षों से अनवरत अपना योगदान दे रहा है।

14 सितंबर, हिन्दी दिवस के अवसर पर, मैं आप सभी से यह अपील करना चाहता हूँ कि केन्द्रीय विद्यालय संगठन के सभी कार्यालयों एवं विद्यालयों में राजभाषा संबंधी सभी नियमों, नीतियों एवं अनुदेशों का अनुपालन दृढ़तापूर्वक करें। मुझे पूर्ण विश्वास है कि आपके प्रयासों से हम राजभाषा संबंधी विभिन्न लक्ष्यों को शीघ्र ही प्राप्त कर सकेंगे।

आप सभी को हिन्दी दिवस 2018 की बहुत-बहुत शुभकामनाएँ।

दिनांक:- 14 सितंबर, 2018

संतोष
14/9/18

(संतोष कुमार मल्ल)
आयुक्त